




കേരള സർക്കാർ  
Government of Kerala  
2021



Regn. No. KERBIL/2012/45073  
dated 5-9-2012 with RNI

Reg. No. KL/TV(N)/634/2021-2023

# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 10 Vol. X	തിരുവനന്തപുരം, ചൊവ്വ Thiruvananthapuram, Tuesday	2021 സെപ്റ്റംബർ 14 14th September 2021	നമ്പർ No.	36
		1197 ചിങ്ങം 29 29th Chingam 1197 1943 ഭാദ്രം 23 23rd Bhadra 1943		

## PART III Forest Department

ടിമ്പർ സെയിൽസ് ഡിവിഷൻ, കോഴിക്കോട്

ദർഘാസ്-കം-ലേല പരസ്യം

നമ്പർ ബി-1409/2021.

2021 സെപ്റ്റംബർ 9.

കോഴിക്കോട് മാത്തോട്ടം വനശ്രീ കോംപ്ലക്സിൽ അപകടകരമായി നിൽക്കുന്ന 9 മരങ്ങൾ മുറിക്കുന്നതിനും എട്ട് മരങ്ങളുടെ ഭീഷണിയായി നിൽക്കുന്ന 20 ശാഖകൾ മുറിച്ച് മാറ്റി നീക്കം ചെയ്ത് വിൽക്കുന്നതിന് കോഴിക്കോട് ഡിവിഷണൽ ഓഫീസറോ അദ്ദേഹം അധികാരപ്പെടുത്തുന്ന ഉദ്യോഗസ്ഥനോ 27-9-2021-ന് വൈകിട്ട് 3 മണിക്ക് മാത്തോട്ടം വനശ്രീ കോംപ്ലക്സിലെ ടിമ്പർ സെയിൽസ് ഡിവിഷൻ ഓഫീസിൽ വെച്ച് ദർഘാസ്-കം-ലേല വ്യവസ്ഥയിൽ വിൽപ്പന നടത്തുന്നതാണ്. ഇതിനായുള്ള ദർഘാസ് ഫോറം 22-9-2021 മുതൽ ദർഘാസ്-കം-ലേല ദിവസം ഉച്ചയ്ക്ക് 1 മണിവരെ ടിമ്പർ സെയിൽസ് ഫോറസ്റ്റ് ഓഫീസിൽ നിന്നും ലഭിക്കുന്നതും പുരിപ്പിച്ച ഫോറങ്ങൾ ദർഘാസ്-കം-ലേല ദിവസം ഉച്ചയ്ക്ക് 2.30 മണിവരെ പ്രസ്തുത ഓഫീസിൽ സ്വീകരിക്കുന്നതാണ്. തുടർന്ന് അന്നേ ദിവസം വൈകുന്നേരം 3 മണിക്ക് നിരതദ്രവ്യം അടച്ചവരെ മാത്രം ഉൾപ്പെടുത്തി കൊണ്ട് ടി മരങ്ങളുടെ ലേലം നടത്തുന്നതും ലേലത്തിനു ശേഷം തൽസമയം ഹാജരുള്ള ദർഘാസുകാരുടെ

സാന്നിധ്യത്തിൽ ദർഘാസുകൾ തുറക്കുന്നതായിരിക്കും. ദർഘാസ്-കം-ലേലം സംബന്ധിച്ച് ഫോറസ്റ്റ് ഡിപ്പാർട്ടുമെന്റിൽ നിലവിലുള്ള പൊതുനിയമങ്ങളും നിബന്ധനകളും ഈ വിജ്ഞാപനത്തോടൊപ്പമുള്ള നിബന്ധനകളും ഈ ദർഘാസ്-കം-ലേലത്തിന് ബാധകമായിരിക്കും. ദർഘാസ്-കം-ലേല ദിവസം പൊതു അവധി ദിനമായി വന്നാൽ അടുത്ത പ്രവർത്തി ദിവസം നിശ്ചിത സമയത്തും സ്ഥലത്തും വച്ച് അതേ നിബന്ധനകളോടെ ദർഘാസ്-കം-ലേലം നടത്തുന്നതായിരിക്കും. നിശ്ചിത ദിവസം ദർഘാസ്-കം-ലേലം നടക്കാതെ വരികയാണെങ്കിൽ ആയത് 4-10-2021-നും അന്നും നടക്കാതെ വരികയാണെങ്കിൽ ആയത് 9-10-2021-നും അന്നും നടക്കാതെ വരികയാണെങ്കിൽ ആയത് 14-10-2021-നും നിശ്ചിത സ്ഥലത്തും സമയത്തും വച്ച് നിശ്ചിത നിബന്ധനകളോടെ നടത്തുന്നതാണ്. ദർഘാസ്-കം-ലേലത്തിൽ ഏറ്റവും കൂടുതൽ തുക വാഗ്ദാനം ചെയ്യുന്ന ആളുടെ പേരിൽ വിൽപ്പന താൽക്കാലികമായി ഉറപ്പിക്കുന്നതായിരിക്കും. പ്രസ്തുത സാധനങ്ങളുടെ വിൽപ്പന സ്ഥിരീകരിക്കുന്നതിനോ നിരാകരിക്കുന്നതിനോ ഉള്ള അധികാരം ബന്ധപ്പെട്ട ഉദ്യോഗസ്ഥരിൽ നിക്ഷിപ്തമായിരിക്കും.

സാധനങ്ങളുടെ വിവരം

മരം നിൽക്കുന്ന സ്ഥലം—മാത്തോട്ടം വനശ്രീ ഓഫീസ് പരിസരം.

ദർഘാസ് തീയതി—27-9-2021.

നിരതദ്രവ്യം—₹ 2,100.

ദർഘാസ് ഫോറത്തിന്റെ വില—₹ 300 + ജി. എസ്. ടി. 12% (336).

പാൻ കാർഡ്, ഐ.ഡി. എന്നിവയുടെ കോപ്പി സഹിതം ടെണ്ടർ സമർപ്പിക്കേണ്ടതാണ്. കൂടുതൽ വിവരങ്ങൾ കോഴിക്കോട് ടിമ്പർ സെയിൽസ് ഡിവിഷണൽ ഫോറസ്റ്റ് ഓഫീസിൽ നിന്നും നേരിട്ടോ 0495-2414702 എന്ന ഫോൺ നമ്പരിലോ എല്ലാ പ്രവർത്തി ദിനങ്ങളിലും ലഭ്യമായിരിക്കും.

1. മരങ്ങൾ നിൽപ്പ് സ്ഥിതിയിലാണ് വിൽപ്പന നടത്തുക. ദർഘാസ്-കം-ലേലത്തിൽ പങ്കെടുക്കുന്നവർ അതിന്റെ ഗുണനിലവാരം പരിശോധിച്ച് ബോധ്യപ്പെടുത്തേണ്ടതാണ്. കോഴിക്കോട് ടിമ്പർ സെയിൽസ് ഡിവിഷണൽ ഫോറസ്റ്റ് ഓഫീസറുടെയോ വനശ്രീ എസ്റ്റേറ്റ് ഓഫീസറുടെയോ മുൻകൂട്ടിയുള്ള അനുവാദത്തോടെ എല്ലാ പ്രവൃത്തി ദിവസങ്ങളിലും മരങ്ങൾ പരിശോധിക്കാവുന്നതാണ്. ദർഘാസ്-കം-ലേലത്തിനുശേഷം ഗുണനിലവാരത്തെ സംബന്ധിച്ച് യാതൊരുവിധ പരാതിയും പരിഗണിക്കുന്നതല്ല. മരങ്ങൾ നിശ്ചിത സമയത്തിനകം നീക്കം ചെയ്യേണ്ടതാണ്.
2. ദർഘാസ്-കം-ലേലത്തിൽ പങ്കെടുക്കുന്നവർ ബന്ധപ്പെട്ട വില്ലേജ് ഓഫീസർ നൽകിയതും സ്ഥിരം മേൽവിലാസവും ഒപ്പും സാക്ഷ്യപ്പെടുത്തിയതുമായ സർട്ടിഫിക്കറ്റ്, തെരഞ്ഞെടുപ്പ് കമ്മീഷൻ നൽകിയ തിരിച്ചറിയൽ കാർഡ്, ഇന്ത്യൻ പാസ് പോർട്ട് അല്ലെങ്കിൽ മറ്റു നിയമാനുസൃതമായ തിരിച്ചറിയൽ രേഖ എന്നിവയിൽ ഏതെങ്കിലുമൊന്ന് ഹാജരാക്കേണ്ടതാണ്.
3. ഇതിനായുള്ള ദർഘാസ് ഫോറങ്ങൾ 22-9-2021 മുതൽ ദർഘാസ്-കം-ലേലദിവസം ഉച്ചയ്ക്ക് 1 മണി വരെ കോഴിക്കോട് ടിമ്പർ സെയിൽസ് ഡിവിഷണൽ ഫോറസ്റ്റ് ഓഫീസിൽ നിന്നും ലഭിക്കുന്നതാണ്.
4. ടെണ്ടർ-കം-ലേലദിവസം ഉച്ചയ്ക്കുശേഷം 3 മണി വരെ മാത്രമേ പൂരിപ്പിച്ച ദർഘാസുകൾ സ്വീകരിക്കുകയുള്ളൂ. നിശ്ചിത സമയത്തിനുശേഷം ലഭിക്കുന്ന ദർഘാസുകൾ സ്വീകരിക്കുന്നതല്ല.
5. നിരതദ്രവ്യം കെട്ടിവെക്കാത്ത ആളുകളെ ലേലത്തിൽ പങ്കെടുപ്പിക്കുകയോ അവരുടെ ടെണ്ടർ പരിഗണിക്കുകയോ ചെയ്യുന്നതല്ല.
6. ലേലത്തിനുമുമ്പ് ₹ 2,100 നിരതദ്രവ്യം ഓഫീസിൽ പണമായി കെട്ടിവെക്കേണ്ടതാണ്.
7. അന്നേ ദിവസം വൈകുന്നേരം 3.30 മണിക്ക് ദർഘാസുകാരിൽ സ്ഥലത്തുള്ളവരെമാത്രം ഉൾപ്പെടുത്തി ലേലം നടത്തുന്നതും അതിനുശേഷം ദർഘാസുകൾ തുറക്കുന്നതുമായിരിക്കും.

8. ദർഘാസ്/ലേലത്തിൽ കൂടുതൽ വില വാഗ്ദാനം ചെയ്യുന്ന ആളുടെ പേരിൽ വിൽപ്പന താൽക്കാലികമായി ഉറപ്പിക്കുന്നതും മറ്റുള്ളവ നിരസിക്കുന്നതുമാണ്.
9. വിജയിയായ ആളുടെ നിരതദ്രവ്യം സാധനങ്ങളുടെ വിലയിലേക്ക് കണക്കാക്കുന്നതിനായി സൂക്ഷിക്കുന്നതും അല്ലാത്തവരുടെ നിരതദ്രവ്യം തിരികെ നൽകുന്നതുമാണ്.
10. വിജയിയായ ആൾ ദർഘാസ്/ലേലസംഖ്യയുടെ 50% (നിരതദ്രവ്യം ഉൾപ്പെടെ) അപ്പോൾതന്നെ അടയ്ക്കേണ്ടതാണ്. അപ്രകാരമുള്ള തുക അന്നേ ദിവസം അടയ്ക്കാതിരുന്നാൽ ടി തുക സർക്കാരിലേക്ക് കണ്ടു കെട്ടി മുതൽകൂട്ടുന്നതും ടിയാന്റെ നഷ്ടോത്തരവാദിത്തത്തിൽ ടി സാധനങ്ങൾ പുനർ ദർഘാസ്-കം-ലേല വ്യവസ്ഥയിൽ വിൽപ്പന നടത്തുന്നതുമായിരിക്കും.
11. ദർഘാസുകൾ സ്വീകരിക്കുന്നതിനും നിരാകരിക്കുന്നതിനുള്ള പൂർണ്ണ അധികാരവും വിൽപ്പന സ്ഥിരപ്പെടുത്തുന്നതിന് ഉള്ള അധികാരവും ബന്ധപ്പെട്ട ഉദ്യോഗസ്ഥരിൽ നിക്ഷിപ്തമായിരിക്കും.
12. വിൽപ്പന അംഗീകരിച്ചയായി അറിയിപ്പുകിട്ടി 15 ദിവസത്തിനകം ബാക്കി സംഖ്യയും നിയമ പ്രകാരമുള്ള നികുതികൾ അടയ്ക്കുകയും തുടർന്ന് 30 ദിവസത്തിനകം മരങ്ങൾ മുറിച്ചുമാറ്റി നീക്കം ചെയ്യേണ്ടതാണ്.
13. മേൽ പറഞ്ഞ സമയപരിധിക്കകം ബാക്കി സംഖ്യയും നികുതിയും അടച്ച് സാധനങ്ങൾ നീക്കം ചെയ്യാത്ത പക്ഷം മറ്റൊരു 15 ദിവസം കൂടി ബാക്കി സംഖ്യയ്ക്ക് 12% പലിശയും പ്രതിദിനം ₹ 20 നിരക്കിൽ തറവാടകയും വസൂലാക്കി അധിക സമയം അനുവദിക്കുന്നതായിരിക്കും. അതിനുശേഷം പണമടക്കാനുള്ള കാലാവധി ദീർഘിപ്പിച്ച് നൽകുന്നതല്ല. ഇപ്രകാരം സമയപരിധിക്കുള്ളിൽ മരങ്ങൾ മുറിച്ചു മാറ്റി നീക്കം ചെയ്യാതിരുന്നാൽ വീഴ്ച വരുത്തിയ ആളുടെ നഷ്ടോത്തരവാദിത്തത്തിൽ വീണ്ടും ദർഘാസ്/ലേലം നടത്തി വിൽക്കുന്നതായിരിക്കും.
14. ദർഘാസ്-കം-ലേലം സംബന്ധിച്ച് ഫോറസ്റ്റ് ഡിപ്പാർട്ട്മെന്റിൽ നിലവിലുള്ള പൊതുനിയമങ്ങളും മറ്റു നിബന്ധനകളും ഈ ദർഘാസ്/ലേലത്തിനും ബാധകമായിരിക്കും.
15. മരങ്ങൾ മുറിച്ചുമാറ്റുന്ന പ്രവർത്തി അപകടരഹിതമായി കരാറുകാരൻ ചെയ്തു തീർക്കേണ്ടതാണ്. ഇതുമൂലമുള്ള കഷ്ടനഷ്ടങ്ങൾ സംഭവിച്ചാൽ വനം വകുപ്പിന് യാതൊരു ബാധ്യതയും ഉണ്ടായിരിക്കുന്നതല്ല.

(ഒപ്പ്)

ടിമ്പർ സെയിൽസ് ഡിവിഷൻ,  
കോഴിക്കോട്,

ഡിവിഷണൽ  
ഫോറസ്റ്റ് ഓഫീസർ.